



## UMHVØRVIS- OG VINNUMÁLARÁÐIÐ

20 02664

### Reglugerð fyri at veita stuðul til grønmetisframleiðslu í Føroyum

Stuðulsjáttan á løgtingsfiggjarlógini konta: 6.33.2.10.11. Grønmetisframleiðsla í Føroyum

#### Endamál

§ 1. Endamálið er at økja um vitan, royndir og kunnleika, sum kunnu vera við til at menna framleiðsluna av dygdargóðum grønmeti, sum verður framleitt í Føroyum.

#### Stuðulstreytir

§ 2. Stuðul kann veitast einstaklingum, feløgum og felagsskapum.

#### Stuðul til serligt endamál

§ 3. Er stuðulsjáttanin á løgtingsfiggjarlógini markað til ávíst endamál, skal stuðulin nýtast til ásetta endamál.

*Stk. 2.* Er stuðul settur av uttan nærri tilskilað endamál, kann stuðulin latast øðrum umsøkjara, sum lúka treytirnar fyri at fáa stuðul.

#### Umsókn

§ 4. Búnaðarstovan umsitur stuðulsjáttanina.

*Stk. 2.* Søkjast kann um stuðul til:

- verkætlanir og royndir, har sama verkætlan í høvuðsheitum bara kann fáa stuðul í trý ár á rað
- at gera tilfar til upplýsing og undirvísing um grønmetisframleiðslu
- upplýsandi tiltøk o.tíl.

*Stk. 3.* Í umsóknarviðgerðini verður dentur lagdur á, at umsóknin má metast at hava munandi týðning fyri at menna grønmetisvelting og grønmetisframleiðslu í Føroyum.

*Stk. 4.* Millum annars javnmettar umsóknir hava umsóknir, sum kunnu vísa á eginfigging, fyrirun.

*Stk. 5.* Umsóknir skulu skrivast á oyðublaðið “Umsókn um stuðul til verkætlanir og royndir við grønmetisframleiðslu”, sum er tøkt á heimasíðuni hjá Búnaðarstovuni [www.bst.fo](http://www.bst.fo). Oyðublaðið fæst eisini frá Búnaðarstovuni.

*Stk. 6.* Umsóknarfreistin er 15. januar í játtanarárinum.

#### Játtan

§ 5. Stuðul verður latin, um stuðul er tøkur á figgjarlógini, konta 6.33.2.10.11.

*Stk. 2.* Játtan av umsóknini verður latin við grundarlagi í umsóknini.

*Stk. 3.* Búnaðarstovan kann, um tað verður mett neyðugt, senda umsóknina til ummælis hjá fakkønum.

*Stk. 4.* Verður øll játtanin ikki nýtt í fyrsta umfari, ella fellur játtaður stuðul aftur, verður lýst eftir fleiri umsóknum við nýggjari umsóknarfreist.

### Útgjald av stuðli

§ 6. Stuðulin verður latin sambært treytunum í hesi reglugerð og játtanarlóg landsins. Stuðulin verður í fyrstu syftu latin sum tilsøgn um stuðul. Búnaðarstovan skal góðkenna frávik frá umsóknini.

*Stk. 2.* Er ikki av álvara farið undir arbeiðið, sum hevur fingið játtað stuðul, áðrenn eitt hált ár eftir, at stuðulin er játtaður, fellur tilsøgnin burtur, um ikki annað er avtalað við Búnaðarstovuna.

### Fíggarætlan, roknskapur og grannskoðan

§ 7. Fíggarætlanin, sum skal leggjast saman við umsóknini, skal lýsa væntaðar inntøkur og útreiðslur.

*Stk. 2.* Roknskapur fyri stuðulsárið skal lúka treytirnar í § 21 ella § 22 í kunngerð nr. 125 frá 19. september 2011 um lógarbundna játtan og stuðulsjáttan.


*Stk. 3.* Grannskoðaður roknskapur fyri veittan stuðul skal vera latin Búnaðarstovuni í seinasta lagi 1. februar árið eftir.

*Stk. 4.* Hóast ásetingina í stk. 3 kann fyri stuðul, sum einans verður veittur eina ferð, og sum er minni enn 100.000 kr., í staðin fyri grannskoðaðan roknskap latast Búnaðarstovuni frágreiðing við viðkomandi skjalatilfari í seinasta lagi 1. februar árið eftir.

### Gildiskoma

§ 8. Hesar reglur koma í gildi beinanvegin. Samstundis fer úr gildi reglugerð fyri játtan til at stuðla verkætlanum og royndum við føroyskari grønmætisframleiðslu í 2017.

Umhvørvis- og vinnumálaráðiðið, 7. desember 2020

  
Helgi Abrahamsen  
landsstýrismaður

  
/Herálvur Joensen  
aðalstjóri